



# వాల్మీకి రామాయణం

## బాల కాండ

### 26. షడ్వింశః సర్గః - తాటకావధః



|| తాటకావధః ||

మునేర్వచనమక్లేబం శ్రుత్వా నరవరాత్మజః |  
రాఘవః ప్రాంజలిర్భూత్వా ప్రత్యువాచ దృఢవ్రతః || 1 ||

పితుర్వచననిర్దేశాత్పితుర్వచనగౌరవాత్ |  
వచనం కౌశికస్యేతి కర్తవ్యమవిశంకయా || 2 ||

అనుశిష్టోఽన్త్యయోధ్యాయాం గురుమధ్యే మహాత్మనా |  
పిత్రా దశరథేనాహం నావజ్ఞేయం చ తద్వచః || 3 ||

సోఽహం పితుర్వచః శ్రుత్వా శాసనాద్భ్రష్టావాదినః |  
కలిష్యామి న సందేహస్తాటకావధముత్తమమ్ || 4 ||

గోబ్రాహ్మణహితార్థాయ దేశస్యాస్య సుఖాయ చ |  
తవ చైవాప్రమేయస్య వచనం కర్తుముద్యతః || 5 ||

ఏవముక్త్వా ధనుర్తథ్యే బద్ధ్వా ముష్టిమలిందమః |  
జ్యఘోషమకరోత్తివ్రం దిశః శబ్దేన నాదయన్ || 6 ||

తేన శబ్దేన విత్రస్తాస్తాటకావనవాసినః |  
తాటకా చ సుసంక్రుద్ధా తేన శబ్దేన మోహితా || 7 ||

తం శబ్దమభినిధ్యాయ రాక్షసీ క్రోధమూర్ఛితా |  
శ్రుత్వా చాభ్యుద్రవద్వేగాద్యతః శబ్ధో వినిఃసృతః || 8 ||

తాం దృష్ట్వా రాఘవః క్రుద్ధాం వికృతాం వికృతాననామ్ |  
ప్రమాణేనాతివృద్ధాం చ లక్ష్మణం సోఽభ్యభాషత || 9 ||

పశ్య లక్ష్మణ యక్షిణ్యా భైరవం దారుణం వపుః |  
భిద్యేరన్ధర్కనాదస్యా భీరూణాం హృదయాని చ || 10 ||

ఏనాం పశ్య దురాధర్షాం మాయాబలసమన్వితామ్ |  
వినివృత్తాం కరోమ్యద్య హృతకర్ణాగ్రనాసికామ్ || 11 ||

న హ్యేనాముత్సహే హంతుం స్త్రీస్వభావేన రక్షితామ్ |  
వీర్యం చాస్యా గతిం చాపి హనిష్యామీతి మే మతిః || 12 ||

ఏవం బ్రువాణే రామే తు తాటకా క్రోధమూర్ఛితా |  
ఉద్యమ్య బాహూ గర్జంతీ రామమేవాభ్యధావత || 13 ||



# వాల్మీకి రామాయణం

## బాల కాండ



### 26. షడ్వీంశః సర్గః - తాటకావధః

విశ్వామిత్రస్తు బ్రహ్మర్షిర్ఘంకారేణాభిభర్త్య తామ్ |  
 స్వస్తి రాఘవయోరస్తు జయం చైవాభ్యభాషత || 14 ||

ఉద్ధూన్యానా రజో ఘోరం తాటకా రాఘవావృభౌ |  
 రజోమోహన మహతా ముహూర్తం సా వ్యమోహయత్ || 15 ||

తతో మాయాం సమాస్థాయ శిలావర్షేణ రాఘవౌ |  
 అవాకిరత్సుమహతా తతశ్చక్రోధ రాఘవః || 16 ||

శిలావర్షం మహత్తస్యాః శరవర్షేణ రాఘవః |  
 ప్రతిహత్యోపధావంత్యాః కరో చిచ్ఛేద పత్తిభిః || 17 ||

తతశ్శిన్నభుజాం శ్రాంతామభ్యాశే పరిగర్జతీమ్ |  
 సౌమిత్రరకరోత్మోధాద్ధృతకర్ణాగ్రనాసికామ్ || 18 ||

కామరూపధరా సద్యః కృత్యా రూపాణ్యనేకశః |  
 అంతర్ధానం గతా యక్ష్మీ మోహయంతి చ మాయయా || 19 || [స్వమాయయా]

అశ్వవర్షం విముంచంతీ భైరవం విచచార సా |  
 తతస్తావశ్వవర్షేణ కీర్యమాణౌ సమంతతః || 20 ||

దృష్ట్వా గాభిసుతః శ్రీమానిదం వచనమబ్రవీత్ |  
 అలం తే ఘృణయా రామ పాపైషా దుష్టచారిణీ || 21 ||

యజ్జవిఘ్నకలీ యక్ష్మీ పురా వర్ధత మాయయా |  
 వధ్యతాం తావదేవైషా పురా సంధ్యా ప్రవర్తతే || 22 ||

రక్షాంసి సంధ్యాకాలేషు దుర్ధర్షాణి భవంతి హి |  
 ఇత్యుక్తస్తు తదా యక్ష్మీమశ్వవృష్ట్యాభివర్షతీమ్ || 23 ||

దర్శయన్ శబ్దవేధిత్వం తాం రురోధ స సాయకైః |  
 సా రుద్ధా శరజాలేన మాయాబలసమన్వితా || 24 ||

అభిదుద్రావ కాకుత్స్థం లక్ష్మణం చ వినేషుదీ |  
 తామాపతంతీం వేగేన విక్రాంతామశనీమివ || 25 ||

శరణోరసి వివ్యాధ సా పపాత మమార చ |  
 తాం హతాం భీమసంకాశాం దృష్ట్వా సురపతిస్తదా || 26 ||



# వాల్మీకి రామాయణం

## బాల కాండ



### 26. షడ్వింశః సర్గః - తాటకావధః

సాధు సాద్భితి కాకుత్స్థం సురాశ్చ సమపూజయన్ |  
ఉవాచ పరమప్రీతః సహస్రాక్షః పురందరః || 27 ||

సురాశ్చ సర్వే సంహృష్టా విశ్వామిత్రమథాబ్రువన్ |  
మునే కాశిక భద్రం తే సేంద్రాః సర్వే మరుద్గణాః || 28 ||

తోషితాః కర్కణా తేన స్నేహం దర్శయ రాఘవే |  
ప్రజాపతేః కృశాశ్వస్య పుత్రాన్సత్యపరాక్రమాన్ || 29 ||

తపోబలభృతాన్స్తాన్తానాఘవాయ నివేదయ |  
పాత్రభూతశ్చ తే బ్రహ్మాంస్తవానుగమనే ధృతః || 30 ||

కర్తవ్యం చ మహాత్కర్మ సురాణాం రాజసూనునా |  
ఏవముక్త్వా సురాః సర్వే జగ్తుర్హృష్టా యథాగతమ్ || 31 ||

విశ్వామిత్రం పురస్కృత్య తతః సంధ్యా ప్రవర్తతే |  
తతో మునివరః ప్రీతస్తాటకావధతోషితః || 32 ||

మూర్ధ్ని రామముపాప్తూయ ఇదం వచనమబ్రవీత్ |  
ఇహాద్య రజనీం రామ వసేమ శుభదర్శన || 33 ||

శ్యః ప్రభాతే గమిష్యామస్తదాశ్రమపదం మమ |  
విశ్వామిత్రవచః శ్రుత్వా హృష్టో దశరథాత్మజః || 34 ||

ఉవాస రజనీం తత్ర తాటకాయా వనే సుఖమ్ |  
ముక్తశాపం వనం తచ్చ తస్మిన్నేవ తదాహని |

రమణీయం విబభ్రాజ యథా చైత్రరథం వనమ్ || 35 ||

నిహత్య తాం యక్షసుతాం స రామః ప్రశస్యమానః సురసిద్ధసంఘైః |  
ఉవాస తస్మిన్సునినా సహైవ ప్రభాతవేలాం ప్రతిబోధ్యమానః || 36 ||

ఇత్యార్ద్రే శ్రీమద్రామాయణే వాల్మీకీయే ఆదికావ్యే బాలకాండే షడ్వింశః  
సర్గః || 26 ||

